

अमेरिकी सिनेटर अरलेन स्पेक्टरको नेपाल भ्रमण

अमेरिकी विधायक (सिनेटर), न्यायिक विधायिका समितिका सभापति अरलेन स्पेक्टर नेपालको दुई दिने भ्रमणको सिलसिलामा आज काठमाडौं आउनु भएको छ । विभिन्न मुलुकहरुको वास्तविक अवस्थाको जानकारी हासिल गर्ने सन्दर्भमा उहाँले नेपालको पनि भ्रमण गर्नु भएको हो । उहाँको भ्रमण कार्यक्रममा नेपाल समेत चीन, भूटान, इजराएल र लिविया परेका छन् । शक्तिशाली न्यायिक समितिले आतंक, वौधिक सम्पति सम्बन्ध अधिकार, मानव बेचविखन, धार्मिक उत्पीडन तथा प्रतिवन्धात्मक लागु पदार्थ जस्ता महत्वपूर्ण विषयहरूलाई सम्बोधन गर्ने गर्दछ ।

भ्रमण अवधिमा सिनेटर स्पेक्टरले सरकारी अधिकृतहरु, राजनेताहरु तथा नागरिक समाजका प्रतिनिधिहरूसँग भेटेर नेपालमा भइरहेका विकासक्रमका सम्बन्धमा विमर्श गर्नु हुनेछ ।

सिनेट अमेरिकी कंग्रेसको माथिल्लो सदन हो जसमा प्रत्येक राज्यबाट दुई जनाका दरले एकसय सदस्य रहने व्यवस्था हुन्छ । सिनेटरहरु ६ वर्षे कार्यावधिका लागि चुनिने गर्दछन् । अमेरिकी राजदूतावासले सिनेटरको कार्यक्रमको संयोजन गरिरहेको छ ।

संक्षिप्त व्यक्तिगत विवरण :

सन् १९८० मा पेन्सेल्बेनियाबाट चुनिएका वरिष्ठ सिनेटर अरलेन स्पेक्टरको यो पाँचौ पदावधि हो । सन् २००५ मा सिनेटर स्पेक्टर पेन्सेल्बेनिया बाट सबैभन्दा लामो समयावधिका लागि कार्य गर्ने सिनेटर हुनुभयो । उहाँ न्यायिक विधायिका समितिका सभापतिका साथै आर्थिक मामिला एवं सैनिक सम्बन्ध समितिका वरिष्ठ सदस्य पनि हुनुहुन्छ ।

व्यवस्थापिकका महत्वपूर्ण कार्यहरु समाधान गर्नुका साथै सिनेटर स्पेक्टर अर्वद रोगसँग पनि लड्दै हुनुहुन्छ । उहाँले करीब पाँच महिनासम्म केमोथेरापी गर्नु परेतापनि सिनेटरको सम्पूर्ण कामहरु गर्नुका साथै विभिन्न सुनुवाइहरुको अध्यक्षता, मतदान एवं महत्वपूर्ण ऐन-कानून सम्बन्धि कार्यमा लागि परेर कार्य गर्नु भइरहेको छ । गत जुलाई २०, २००५ मा सिनेटर स्पेक्टरले केमोथेरापीको अन्तिम उपचार गराएपछि उहाँले स्वास्थ खराब नभएको जनाउ पत्र पाउनु भएको छ ।

सिनेटर स्पेक्टरको जन्म आप्रवासी आमा-बाबुबाट कान्सासमा भएको थियो र उहाँ कान्सासको एउटा सानो शहरमा हुर्किनु भयो । उहाँले पेन्सेल्बेनिया विश्वविद्यालयबाट अब्बल दर्जामा स्नातक गर्नुभयो र उहाँले येले ल जर्नलको सम्पादकको कार्य पनि गर्नु भयो । उहाँले लोक सेवाको कार्यकाल फिलाडेल्फिया सहायक जिल्ला अधिवक्ताका रूपमा शुरु गर्नु भएको थियो । सो पदमा कार्यरत हुँदा उहाँ सहायक परामर्शदाताका रूपमा राष्ट्रपति केनेडिको हत्याको जाँच गर्न गठित वारन आयोगमा कार्यरत हुनुहुन्थ्यो । दूई वर्षपछि उहाँ फिलाडेल्फियाको जिल्ला अधिवक्ताका रूपमा ३५ वर्षको उमेरमा निर्वाचित हुनु भयो ।

उहाँ फिलाडेल्फियामा श्रीमती जोआन सँग बस्नुहुन्छ । उहाँहरुको दुई छोरा शानिन र स्टिभ र चार नाति - नातिनी सील्भी, पेरि, लिली र हाटी छन् ।